

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4855

11-08-2021 - ൽ മറുപടിയ്ക്ക്

സാമൂഹ്യ സേവന നിയമം

ചോദ്യം	ഉത്തരം
<p align="center">ശ്രീ വി ജോയി, ശ്രീ എ.എൻ.ഷംസീർ, ശ്രീ കെ.പി.കഞ്ഞമ്മദ് കട്ടി മാസ്റ്റർ, ശ്രീ കെ.കെ. രാമചന്ദ്രൻ</p>	<p align="center">Dr. R. Bindu (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)</p>
<p>(എ)</p> <p>സാഹചര്യം കൊണ്ട് അതീവ ഗുരുതരമല്ലാത്ത കുറ്റകൃത്യം ചെയ്തവരെ തിരുത്തി എടുക്കാൻ എന്തെല്ലാം മാർഗ്ഗങ്ങളാണ് പരിഗണനയിലുള്ളത്; 2021-ൽ നിലവിൽ വന്ന പ്രൊബേഷൻ നയം നടപ്പാക്കാൻ എന്തെല്ലാം കാര്യ പദ്ധതികളാണ് പരിഗണിക്കുന്നത്;</p>	<p>(എ)</p> <p>(എ) ജയിൽ ശിക്ഷ ലഭിക്കാവുന്ന കുറ്റകൃത്യമാണെങ്കിൽ കൂടി കേസിന്റെ സാഹചര്യം, കുറ്റകൃത്യത്തിന്റെ സ്വഭാവം, കുറ്റവാളിയുടെ പ്രകൃതം, കുറ്റവാളിയുടെ പ്രായം, കുടുംബ പശ്ചാത്തലം, പൂർവ്വകാല ചരിത്രം എന്നിവ കണക്കിലെടുത്ത് ചില വ്യവസ്ഥകൾക്ക് വിധേയമായി കുറ്റവാളിയുടെ ജയിൽ ശിക്ഷ മാറ്റി വയ്ക്കുകയും ഒരു പ്രത്യേക കാലയളവ് വരെ പ്രൊബേഷൻ ഓഫീസറുടെ മേൽ നോട്ടത്തിൽ നിരീക്ഷണത്തിൽ വിടുകയും ചെയ്യുന്ന പ്രൊബേഷൻ (നല്ല നടപ്പ്) സംവിധാനം സാമൂഹ്യനീതി വകുപ്പ് മുഖേനയാണ് നടപ്പിലാക്കി വരുന്നത്. ഈ ആനുകൂല്യം ലഭിക്കുന്ന വ്യക്തികൾക്ക് ജയിലിലെ കൊടും കുറ്റവാളികളുമായുള്ള സഹവാസം തടഞ്ഞ്, ജയിൽ പുളളി എന്ന പേര് വരാതെ സമൂഹത്തിൽ സാധാരണ ജനങ്ങളെപ്പോലെ സ്വന്തം കുടുംബത്തോട് ഒപ്പം ജീവിക്കുന്നതിന് സാധിക്കും. ടി കാലയളവിൽ പ്രൊബേഷൻ ഓഫീസർമാർ അവരുടെ വ്യക്തി ജീവിതത്തിലും കുടുംബ ജീവിതത്തിലും മാനസിക സാമൂഹിക ഇടപെടലുകൾ നടത്തുകയും അവരെ പരിവർത്തനത്തിനു വിധേയമാക്കുകയും ചെയ്യുന്നു. കൂടാതെ 18-25 നുമിടയിൽ പ്രായത്തിലുള്ള കുറ്റാരോപിതരിൽ സാമൂഹ്യ മന:ശാസ്ത്ര ഇടപെടലുകൾ നടത്തുന്ന നേർവഴി പദ്ധതി നടപ്പിലാക്കി വരുന്നുണ്ട്. 2021-ൽ നിലവിൽ വന്ന പ്രൊബേഷൻ നയവുമായി ബന്ധപ്പെട്ട കാര്യ പദ്ധതികൾ അനുബന്ധമായി ചേർക്കുന്നു.</p>
<p>(ബി) സാമൂഹ്യ സേവന നിയമം നടപ്പാക്കാൻ ആലോചിക്കുന്നുണ്ടോയെന്നറിയിക്കുമോ;</p>	<p>(ബി)</p> <p>(ബി) സാഹചര്യം കൊണ്ട് അതീവ ഗുരുതരമല്ലാത്ത കുറ്റകൃത്യം ചെയ്തവരെ ജയിലിൽ അയയ്ക്കുന്നതിനു പകരം ഒരു നിശ്ചിത മണിക്കൂർ/ ദിവസം കണക്കാക്കി സർക്കാർ സംവിധാനങ്ങളിൽ സാമൂഹ്യ</p>

		<p>സേവനത്തിനു നിയോഗിക്കുന്ന സാമൂഹ്യസേവന നിയമം കൊണ്ടു വരുന്ന കാര്യം വകുപ്പിന്റെ പരിഗണനയിലാണ്. മൂന്നു വർഷം വരെ ശിക്ഷ കിട്ടാവുന്ന കേസുകളിൽ സാമൂഹ്യ സേവനം പ്രൊബേഷൻ ഓഫീസർമാരുടെ മേൽ നോട്ടത്തിൽ കൊണ്ടുവരാനും ആഗ്രഹിക്കുന്നു. അതോടൊപ്പം തന്നെ 18 വയസ്സ് വരെയുള്ള, കേസിൽപ്പെട്ട കുട്ടികളുടെ മേഖലയിൽ കാവൽ പദ്ധതി മാതൃകയിൽ ആദ്യ കുറ്റവാളികളുടെ പുനരധിവാസം പരിഗണനയിലാണ്.</p>
<p>(സി) കുറ്റകൃത്യത്തിന് ഇരയാകുന്നവരേയും ജയിലിൽ കിടക്കുന്നവരുടെ ആശ്രിതരേയും തടവ് കഴിഞ്ഞിറങ്ങുന്നവരേയും എങ്ങനെയെല്ലാം പുനരധിവാസിപ്പിക്കാൻ സാധിക്കും എന്ന് വ്യക്തമാക്കാമോ?</p>		<p>(സി) (സി) I. കുറ്റകൃത്യത്തിന് ഇരയാകുന്നവരെ പുനരധിവാസിപ്പിക്കുന്നതിനായി രണ്ട് പദ്ധതികൾ നിലവിൽ നടപ്പിലാക്കിയിട്ടുണ്ട്. 1. അതിക്രമത്തിനിരയായവരുടെ മക്കൾക്കുള്ള വിദ്യാഭ്യാസ ധനസഹായ പദ്ധതി അതിക്രമത്തിനിരയായി കൊല്ലപ്പെടുകയോ, കിടപ്പിലാക്കുകയോ, ഗുരുതരമായി പരിക്കേൽക്കുകയോ, ചെയ്തവരുടെ മക്കൾക്ക് വിദ്യാഭ്യാസം തുടരുന്നതിന്/ തുടങ്ങുന്നതിനായി വിദ്യാഭ്യാസ ധനസഹായം നൽകുന്നു 2. കുറ്റകൃത്യങ്ങൾക്കിരയായി മരണപ്പെടുന്നവരുടെ ആശ്രിതർക്കും, ഗുരുതര പരിക്ക് പറ്റിയവരുടെയും പുനരധിവാസത്തിനായി സ്വയം തൊഴിൽ സംരംഭം ആരംഭിക്കുന്നതിനായി ധനസഹായം നൽകുന്ന പദ്ധതി പദ്ധതിയുടെ ഭാഗമായി അർഹരായ ഗുണഭോക്താക്കൾക്ക് ഒറ്റത്തവണ ധനസഹായമായി 20,000/- രൂപ വരെ നൽകുന്നു. കൂടാതെ സമഗ്രമായ സാമൂഹ്യ മനശാസ്ത്ര പുനരധിവാസം ഈ മേഖലയിൽ നടപ്പാക്കേണ്ടതിനായി പ്രസ്തുത കുടുംബങ്ങളുടെ ദൈനംദിന കാര്യങ്ങളിൽ ഇടപെട്ട് സമഗ്രമായ പുനരധിവാസ പദ്ധതി തയ്യാറാക്കുന്നതിനും പ്രസ്തുത പദ്ധതി നടപ്പിലാക്കുന്നതിന് തദ്ദേശ സ്വയംഭരണ സംവിധാനം വഴി ഇടപെടുന്നതിനുമായി നേർവഴി പദ്ധതി ആവിഷ്കരിച്ച് നടപ്പിലാക്കി വരുന്നു. II. ജയിലിൽ കിടക്കുന്നവരുടെ ആശ്രിതരെ പുനരധിവാസിപ്പിക്കുന്നതിനായി നിലവിൽ ഒരു പദ്ധതി നടപ്പിലാക്കിയിട്ടുണ്ട്. 5 വർഷമോ, അതിൽ കൂടുതലോ കാലം ശിക്ഷിക്കപ്പെട്ട് ജയിലിൽ കഴിഞ്ഞുവരുന്ന വ്യക്തികളുടെ ആശ്രിതർക്ക് സ്വയം തൊഴിൽ കണ്ടെത്തുന്നതിന് ഒറ്റത്തവണയായി 15,000/- രൂപ ധനസഹായം നൽകുന്ന പദ്ധതി. ഒരു കുടുംബത്തിൽ ഒരാളെ മാത്രമേ ധനസഹായത്തിനു പരിഗണിക്കുകയുള്ളൂ. കുറ്റവാളികളുടെ ആശ്രിതരെന്ന നിലയിൽ ഭാര്യ/ഭർത്താവ്, തൊഴിൽ രഹിതരും, അവിവാഹിതരായ മകൻ/മകൾ എന്നിവർക്കാണ് പ്രസ്തുത ധനസഹായം അനുവദിക്കുന്നത്.</p>

കുറ്റകൃത്യങ്ങളെ അതിജീവിച്ചവരെപ്പോലെ ഇവരും കുറ്റം ചെയ്തവരല്ലാത്തതു കൊണ്ട് തന്നെ ഇവരുടെ വിഷയത്തിലും സമഗ്രമായ സാമൂഹ്യ മന:ശാസ്ത്ര പുനരധിവാസം നടപ്പാക്കുന്നത് പരിഗണനയിലാണ്.

III. തടവു കഴിഞ്ഞിറങ്ങുന്നവരുടെ

പുനരധിവാസത്തിനായി ഒരു സ്വയം തൊഴിൽ ധനസഹായ പദ്ധതി മുൻ കുറ്റവാളികളുടെ സാമൂഹിക പുനരധിവാസത്തിന്റെ ഭാഗമായി സ്വയം തൊഴിൽ കണ്ടെത്തുന്നതിനായി ഒറ്റത്തവണയായി 15,000/-രൂപ ധനസഹായം നൽകുന്ന പദ്ധതി. ചെയ്ത കുറ്റത്തിനുള്ള ശിക്ഷ അനുഭവിച്ചു കഴിഞ്ഞാലും ഇവർ അനുഭവിക്കുന്ന സാമൂഹ്യ അയിത്തം പൂർണ്ണമായും ഇല്ലാക്കുന്നതിന് നേർ വഴി പദ്ധതി ശക്തിപ്പെടുത്തുന്നതു കൊണ്ട് സാധിക്കും.

സെക്ഷൻ ഓഫീസർ

കർമ്മപരിപാടി

I. സാമൂഹ്യ പ്രതിരോധ സംവിധാനത്തിനായി പൊതുവായി നടപ്പിൽ വരുത്തേണ്ട പ്രവർത്തനങ്ങൾ

ക്രമ നം.	പ്രവർത്തനം	തുടക്കം കുറിക്കുന്ന സമയം
1.	സാമൂഹ്യ പ്രതിരോധ സംവിധാനം ഏകോപിക്കുന്നതിനായി സാമൂഹ്യനീതി ഡയറക്ട്രേറ്റിൽ പ്രത്യേക സെൽ രൂപപ്പെടുത്തുക.	6 മാസത്തിനകം
2.	ജയിലിൽ നിന്ന് പുറത്തിറങ്ങുന്നവരിൽ താമസിക്കാനിടമില്ലാത്തവർ, അവധിയിൽ വരുമ്പോൾ താമസിക്കാനിടമില്ലാത്തവർ, നല്ല നടപ്പിൽ കഴിയുമ്പോൾ താമസിക്കാനിടമില്ലാത്തവർ തുടങ്ങിയ അശരണരായ വ്യക്തികളെ താമസിപ്പിക്കാനായി പ്രൊബേഷൻ ഹോം ആരംഭിക്കൽ	ഒരു വർഷത്തിനകം
3.	സാമൂഹ്യ പ്രതിരോധത്തിന്റെ വിവിധ മേഖലകളിൽ പൊതുജന പങ്കാളിത്തം ഉൾക്കൊള്ളിപ്പിച്ചുവെക്കുന്നതിനായി സന്നദ്ധ പ്രവർത്തകരെ കണ്ടെത്തി പരിശീലിപ്പിച്ച് ആവശ്യമായ പ്രോത്സാഹനം നൽകൽ.	ഒരു വർഷത്തിനകം
4.	സാമൂഹ്യ പ്രതിരോധത്തിന്റെ വിവിധ മേഖലകൾ പൊതുജനങ്ങളെ അറിയിക്കുന്നതിനായി ആവശ്യമായ പ്രചാരണോപാധികൾ നിർമ്മിച്ച് താഴെത്തട്ടിലെത്തിച്ച് പ്രചാരണം നടത്തൽ.	ആറ് മാസത്തിനകം

II. നല്ല നടപ്പ് ജാമ്യം അഥവാ പ്രൊബേഷൻ - പ്രവർത്തനങ്ങൾ

ക്രമ നം.	പ്രവർത്തനം	സമയപരിധി
1.	കേരളത്തിലെ ഇപ്പോഴത്തെ പ്രൊബേഷൻ സംവിധാനത്തിന്റെ പ്രശ്നങ്ങളും പ്രതിവിധികളും മനസ്സിലാക്കാനായി ആവശ്യമായ പഠനങ്ങൾ നടത്തുക.	ഒരു വർഷത്തിനകം
2.	1960 ലെ പ്രൊബേഷൻ നിയമ ചട്ടങ്ങൾ പരിഷ്കരിച്ച് പുതിയ ചട്ടങ്ങൾ നടപ്പിൽ വരുത്തുക.	ഒരു വർഷത്തിനകം
3.	പ്രൊബേഷൻ സംവിധാനത്തിന് വ്യക്തമായ ലക്ഷ്യവും (vision) ഇടപെടൽ ദൗത്യവും (mission) രൂപീകരിച്ച് ഉത്തരവിറക്കുക.	3 മാസം
4.	പ്രൊബേഷൻ നിയമം നടപ്പിലാക്കുന്നതിനായി ഓരോ വകുപ്പും സഹസംവിധാനങ്ങളും ചെയ്യേണ്ട കാര്യങ്ങൾക്കുള്ള മാർഗ്ഗ നിർദ്ദേശങ്ങൾ വ്യക്തമാക്കി ഉത്തരവിറക്കുക.	3 മാസം

5.	പ്രൊബേഷൻ നിയമം, നല്ലനടപ്പിന്റെ ഗുണങ്ങൾ, നല്ലനടപ്പുമായി ബന്ധപ്പെട്ട നിലവിലുള്ള സർക്കാർ സഹായ സംവിധാനങ്ങൾ എന്നിവ സംബന്ധിച്ച് പൊതുജനങ്ങൾക്ക് അവബോധ രൂപീകരണം.	എല്ലാ വർഷവും
6.	നല്ലനടപ്പുമായി ബന്ധപ്പെട്ട മുഴുവൻ സംവിധാനങ്ങൾക്കും മാധ്യമ പ്രവർത്തകർക്കും നിയമ സാമൂഹ്യ പ്രവർത്തന വിദ്യാർത്ഥികൾക്കും ശാക്തീകരണ പ്രവർത്തനങ്ങൾ.	എല്ലാ വർഷവും
7.	നല്ലനടപ്പിൽ കോടതി വിടുതൽ ചെയ്യുന്നവർക്ക് വിദഗ്ദ്ധ തൊഴിൽ പരിശീലനവും തൊഴിൽ കണ്ടുപിടിച്ച് നൽകലും	എല്ലാ വർഷവും
8.	പ്രൊബേഷൻ നിയമ നടത്തിപ്പ് സംബന്ധിച്ച് ഓരോ വകുപ്പും ചെയ്യുന്ന കാര്യങ്ങൾ ബഹുമാനപ്പെട്ട ഹൈക്കോടതി ജഡ്ജിന്റെ അധ്യക്ഷതയിൽ വിലയിരുത്താനും ശുപാർശകൾ നൽകാനുമായി സമിതി രൂപീകരിക്കൽ	6 മാസത്തിനകം
9.	വിചാരണ തടവുകാർക്കിടയിലും പോലീസ് സ്റ്റേഷനുകളിൽ എത്തുന്ന ഗൗരവതരമല്ലാത്ത കുറ്റം ചെയ്തവർക്കിടയിലും നല്ലനടപ്പ് സംബന്ധിച്ച് അവബോധ രൂപീകരണം	എല്ലാ വർഷവും
10.	പ്രൊബേഷൻ നിയമ നടത്തിപ്പുമായി ബന്ധപ്പെട്ട് പ്രത്യേക സെൽ സാമൂഹ്യനീതി വകുപ്പിൽ രൂപീകരിക്കുകയും മുഴുവൻ വകുപ്പുകളെയും മറ്റ് സംവിധാനങ്ങളെയും ഏകോപിപ്പിക്കുകയും ചെയ്യുക.	6 മാസം
11.	പ്രൊബേഷൻ നിയമം കാലാനുസൃതമായി പരിഷ്കരിക്കാൻ കേന്ദ്ര സർക്കാറിനോട് ആവശ്യപ്പെടുകയും ദേശീയ സെമിനാറുകളും ശില്പശാലകളും സംഘടിപ്പിക്കുകയും ചെയ്യുക.	എല്ലാ വർഷവും
12.	കോടതികളിൽ നിന്നും നല്ലനടപ്പിന് കൂടുതൽ പേരെ സ്വീകരിക്കുകയും കോടതി ആവശ്യപ്പെടുന്നവരെ നിരീക്ഷിക്കാൻ ആധുനിക ശാസ്ത്ര സാങ്കേതിക വിദ്യയുടെ സഹായം തേടുകയും ചെയ്യുക.	ഒരു വർഷത്തിനകം

III. ജയിലിൽ നിന്നും ബോർഡ് സൂട്ടിൽ നിന്നും അവധിക്ക് പുറത്തിറങ്ങുന്നവർ

ക്രമ നം.	പ്രവർത്തനം	സമയപരിധി
1.	അവധിക്ക് പുറത്തിറങ്ങുന്നവരുടെ കുടുംബ സാമൂഹ്യ പുനസംയോജനത്തിന് കൗൺസലിംഗും ഗൈഡൻസും സാമൂഹ്യ പ്രതിരോധ സംവിധാനം വഴി നടപ്പാക്കും	എല്ലാ വർഷവും
2.	പ്രത്യേക സാമൂഹ്യ സേവനാവധി എന്ന പദ്ധതി ജയിൽ	ഒരു

<p>വകുപ്പും സാമൂഹ്യനീതി വകുപ്പും ചേർന്ന് നടപ്പാക്കും. ഇതിനായി പ്രൊബേഷൻ സംവിധാനത്തിന്റെയും സന്നദ്ധ സംഘടനകളുടേയും ഏകോപനം സാദ്ധ്യമാക്കും. ഇതിനായി ജയിൽ ചട്ടങ്ങളിൽ ഭേദഗതികൾ വരുത്തും.</p>	<p>വർഷത്തിനുള്ളിൽ ആരംഭിക്കും</p>
---	----------------------------------

IV. ജയിലിൽ നിന്നും ബോർഡ് സൂട്ടിൽ നിന്നും വിടുതൽ ചെയ്യപ്പെട്ടവർ/ജാമ്യം കിട്ടി പുറത്തിറങ്ങുന്നവർ

ക്രമ നം.	പ്രവർത്തനം	സമയപരിധി
1.	<p>ജയിലിൽ നിന്നും വിടുതൽ ചെയ്യപ്പെട്ടവരുടെ സാമൂഹ്യ പുനരധിവാസം സാദ്ധ്യമാക്കാനായ സാമൂഹ്യവും മനശാസ്ത്രപരവുമായ പരിരക്ഷാ പദ്ധതി രൂപീകരിക്കുക</p>	<p>2 വർഷത്തിനുള്ളിൽ ആരംഭിക്കും</p>
2.	<p>ജയിലിൽ നിന്നും പുറത്തിറങ്ങിയവർ തയ്യാറാകുന്ന പക്ഷം പ്രത്യേക പരസ്പര സഹായ സംഘങ്ങൾ രൂപീകരിക്കുകയും ആയതിന്റെ പ്രവർത്തനത്തിനാവശ്യമായ നിയമ - സാമൂഹ്യ പിന്തുണ നൽകുകയും ചെയ്യൽ</p>	<p>2 വർഷത്തിനുള്ളിൽ ആരംഭിക്കും</p>
3.	<p>ജയിലിൽ നിന്നും പുറത്തിറങ്ങുന്നവർക്ക് പുറത്തിറങ്ങുന്നതിന് 6 മാസം മുമ്പ് തന്നെ പ്രത്യേക വ്യക്തിഗത ശ്രദ്ധാ പദ്ധതി രൂപീകരിക്കും. ഓരോ 6 മാസം കൂടുമ്പോഴും വ്യക്തിഗത ശ്രദ്ധാ പദ്ധതി പ്രൊബേഷൻ സംവിധാനം വഴി പുതുക്കുകയും 4 വർഷം കൊണ്ട് സാമൂഹ്യ പുനരധിവാസം സാദ്ധ്യമാക്കുകയും ചെയ്യൽ</p>	<p>ഒരു വർഷത്തിനുള്ളിൽ ആരംഭിക്കും.</p>
4.	<p>ജയിലിൽ നിന്നും പുറത്തിറങ്ങിയവർക്കായി തൊഴിൽ പരിശീലനവും തൊഴിൽ കണ്ടുപിടിച്ച് നൽകലും</p>	<p>എല്ലാ വർഷവും</p>

V. കുറ്റകൃത്യത്തെ അതിജീവിച്ചവരും ആശ്രിതരും

ക്രമ നം.	പ്രവർത്തനം	സമയപരിധി
1.	<p>കുറ്റകൃത്യത്തിനിരയായി കൊല്ലപ്പെടുന്നവരുടെ ആശ്രിതരെയും കുട്ടികളെയും പ്രത്യേകം പരിഗണിക്കാനും ആവശ്യമായ ആരോഗ്യ - സാമൂഹ്യ മനശാസ്ത്ര പിന്തുണ നൽകാനും പദ്ധതി രൂപീകരിച്ച് നടപ്പാക്കൽ</p>	<p>2 വർഷത്തിനകം ആരംഭിക്കും</p>
2.	<p>ശിക്ഷാ തടവുകാരായി ജയിലിലെത്തുന്ന വ്യക്തികളുടെ ആശ്രിതർക്ക് ആവശ്യമായ തൊഴിൽ പരിശീലനവും തൊഴിൽ കണ്ടെത്തി നൽകലും പരിപാടി രൂപീകരിച്ച്</p>	<p>6 മാസത്തിനകം ആരംഭിക്കും</p>

	നടപ്പാക്കൽ	
3.	കുറ്റകൃത്യത്തിനിരയായ വ്യക്തികളുടെ മക്കൾക്ക് പ്രത്യേക വിദ്യാഭ്യാസ ധനസഹായം നൽകൽ	6 മാസത്തിനകം ആരംഭിക്കും
4.	കുറ്റകൃത്യത്തിനിരയായി കിടപ്പിലാവുന്നവർക്ക് പ്രത്യേക ചികിത്സാ സഹായ പദ്ധതി	2 വർഷത്തിനകം ആരംഭിക്കും
5.	കുറ്റകൃത്യത്തിനിരയായ അംഗഭംഗം സംഭവിച്ചവർക്ക് ആവശ്യമായ സഹായ ഉപകരണങ്ങൾ ലഭ്യമാക്കൽ പരിപാടി	2 വർഷം
6.	കുറ്റകൃത്യത്തെ അതിജീവിച്ചവർക്ക് നേരെയുണ്ടാവുന്ന സാമൂഹ്യയിത്തം (ഉദാ: ലൈംഗിക പീഡനം) ഇല്ലാതാക്കാനായി അവബോധ രൂപീകരണം	6 മാസത്തിനകം

VI. ആദ്യ കുറ്റാരോപിതരും സ്ത്രീ കുറ്റവാളികളും

ക്രമ നം.	പ്രവർത്തനം	സമയപരിധി
1.	ആദ്യമായി കുറ്റകൃത്യത്തിൽ പെടുന്നവരെയും സ്ത്രീ കുറ്റാരോപിതരെയും വിണ്ടും കേസിൽ പെടാതിരിക്കാനായി പ്രത്യേക ശ്രദ്ധ നൽകുകയും പോലീസ് - ജുഡീഷ്യറി - സാമൂഹ്യനീതി - സന്നദ്ധ സംഘടനകൾ - സഹകരണ സംവിധാനങ്ങൾ തുടങ്ങിയവയുടെ സഹകരണത്തോടെ സാമൂഹ്യ - മനശാസ്ത്ര പുനരധിവാസ പരിപാടി ആരംഭിക്കുകയും ചെയ്യൽ	ഒരു വർഷത്തിനകം
2.	സ്ത്രീ കുറ്റാരോപിതർ അനുഭവിക്കുന്ന സാമൂഹ്യയിത്ത പ്രശ്നങ്ങൾ പരിഹരിക്കാൻ തദ്ദേശസ്വയംഭരണ വകുപ്പും സാമൂഹ്യനീതി വനിതാ ശിശു വികസന വകുപ്പുകളും കൂടിച്ചേർന്ന് പ്രത്യേക പദ്ധതി രൂപീകരിക്കൽ	ഒരു വർഷത്തിനകം
3.	ആദ്യ കുറ്റാരോപിതരുടെ കാര്യത്തിൽ ഒരോരുത്തർക്കും വ്യക്തിഗത ശ്രദ്ധാ പദ്ധതി രൂപീകരിക്കൽ	ഒരു വർഷത്തിനകം
4.	ആവശ്യമായവർക്ക് തൊഴിൽ പരിശീലനങ്ങളും തൊഴിൽ കണ്ടെത്തി നൽകലും വിവിധ സംവിധാനങ്ങളുടെ സഹായത്തോടെ ഒരുക്കൽ	ഒരു വർഷത്തിനകം

VII. കോടതികളിൽ കെട്ടിക്കിടക്കുന്ന കേസുകൾ തീർപ്പാക്കൽ

ക്രമ നം.	പ്രവർത്തനം	സമയപരിധി
1.	'സ്ത്രീ ബാർഗൈനിങ്ങ്' രീതിയെ കുറിച്ച് ബന്ധപ്പെട്ട	6 മാസത്തിനകം

	വകുപ്പുകൾക്കിടയിലും കക്ഷികൾക്കിടയിലും വ്യക്തമായ അവബോധം ഉണ്ടാക്കും	ആരംഭിക്കും
2.	'പ്ലീ ബാർഗൈനിങ്ങ്' സംവിധാനത്തിനും കേസുകൾ ഒതു തീർപ്പാക്കാൻ സംവിധാനത്തിനും (compounding) കോടതി ആവശ്യപ്പെടുന്ന പക്ഷം കൗൺസിലിംഗ് സഹായം നൽകാൻ സാമൂഹ്യനീതി വകുപ്പിലെ പ്രൊബേഷൻ വിഭാഗത്തെ സജ്ജമാക്കും	ഒരു വർഷത്തിനകം ആരംഭിക്കും
3.	പ്രൊബേഷനുമായി ബന്ധപ്പെട്ട വിവിധ സംവിധാനങ്ങളുടെ പരിശീലനത്തിൽ 'പ്ലീ ബാർഗൈനിങ്ങ്', കോമ്പൗണ്ടിങ്ങ് തുടങ്ങിയവ ഒരു വിഷയമായി പരിഗണിക്കുക.	6 മാസത്തിനകം ആരംഭിക്കും

VIII. സാമൂഹ്യ സേവനം ഒരു ശിക്ഷ എന്ന നിലയിൽ

ക്രമ നം.	പ്രവർത്തനം	സമയപരിധി
1.	വിവിധ സംസ്ഥാന നിയമങ്ങളിൽ സാമൂഹ്യസേവനം ഒരു ശിക്ഷ എന്ന നിലയിൽ ചേർക്കുന്നതുമായി ബന്ധപ്പെട്ട് വിശദമായ പഠനം നടത്തും	ഒരു വർഷത്തിനകം
2.	ബാലനീതി നിയമ ചട്ടങ്ങളിൽ ഉൾപ്പെടുത്തിയ മാതൃകയിൽ കുറ്റവാളികൾ സാമൂഹ്യസേവനം നിർവ്വഹിക്കുന്നതിന് പ്രത്യേക മാർഗ്ഗ നിർദ്ദേശങ്ങൾ സാമൂഹ്യനീതി വകുപ്പ് നൽകും. ജില്ലയിലെ പ്രൊബേഷൻ ഓഫീസർമാരെ ഇതിനായി ചുമതലപ്പെടുത്തും	2 വർഷത്തിനകം
3.	പൊതുജനങ്ങൾക്കുപയുക്തമാവുന്ന രീതിയിലും കുറ്റവാളിയുടെ വിദ്യാഭ്യാസ യോഗ്യതക്ക് അനുയോജ്യമായതുമായ സാമൂഹ്യസേവനങ്ങൾ കണ്ടെത്തി നൽകും	2 വർഷത്തിനകം

IX. ലഹരിക്കെതിരെയുള്ള ഇടപെടൽ

ക്രമ നം.	പ്രവർത്തനം	സമയപരിധി
1.	ലഹരിക്കടിമപ്പെട്ടവരെ കണ്ടെത്തുന്നതിനും അതിൽ നിന്നും മോചിപ്പിക്കുന്നതിനുമായി വിവിധ വകുപ്പുകളും സന്നദ്ധ പ്രവർത്തകരുമായി ചേർന്ന് പദ്ധതി രൂപീകരിച്ച് നടപ്പാക്കും	ഒരു വർഷത്തിനകം
2.	ലഹരിയുടെ ഉപയോഗം മൂലം കുറ്റവാളികളായി കൂടുതൽ	ഒരു വർഷത്തിനകം

	പേരെത്തുന്ന പ്രദേശങ്ങളിൽ പ്രത്യേകം പ്രത്യേകം ഇടപെടൽ രീതികൾ തദ്ദേശ സ്വയംഭരണ സംവിധാനങ്ങൾ വഴി രൂപീകരിക്കുകയും നടപ്പാക്കുകയും ചെയ്യും	
3.	ലഹരി മോചിതരാവുന്നവരെ തുടർ ശ്രദ്ധ നൽകി സംരക്ഷിക്കാനും പുനരധിവാസത്തിനും പദ്ധതി രൂപീകരിച്ച് നടപ്പാക്കും	6 മാസത്തിനകം
4.	താൽപര്യമുള്ളവർക്ക് തൊഴിൽ പരിശീലനം നൽകി തൊഴിൽ കണ്ടെത്താൻ അവസരമൊരുക്കും	ഒരു വർഷത്തിനകം

X. ഭിക്ഷാടനത്തിൽ എത്തിപ്പെട്ടവരും തെരുവിലലയുന്നവരും.

ക്രമ നം.	പ്രവർത്തനം	സമയപരിധി
1.	കേരളത്തിൽ ഭിക്ഷയെടുത്ത് ജീവിക്കുന്നവരുടെയും തെരുവിലലയുന്നവരുടെയും കൃത്യമായ സ്ഥിതി വിവരക്കണക്ക് തയ്യാറാക്കും	6 മാസത്തിനുള്ളിൽ
2.	ആവശ്യമായ ആരോഗ്യ - മാനസികാരോഗ്യ ചികിത്സ ലഭ്യമാക്കും	ഒരു വർഷത്തിനകം
3.	പുനരധിവാസ ഭവനങ്ങൾ സന്നദ്ധ സഹകരണ സംവിധാനങ്ങളുമായി ചേർന്ന് നടത്തൽ	രണ്ട് വർഷത്തിനുള്ളിൽ
4.	പ്രത്യേക ശ്രദ്ധാ പദ്ധതി രൂപീകരിച്ച് കുടുംബക്കാരായുള്ള പുനസംയോജനം സാദ്ധ്യമാക്കൽ	ഒരു വർഷത്തിനുള്ളിൽ
5.	ഭിക്ഷയാചിക്കുന്നവരുടെയും തെരുവിലലയുന്നവരുടെയും പുനരധിവാസം സംബന്ധിച്ച് പുതിയ നിയമം നിർമ്മിക്കൽ	6 മാസത്തിനകം
6.	തദ്ദേശ സ്വയംഭരണ സംവിധാനങ്ങൾ - സന്നദ്ധ/സഹകരണ സ്ഥാപനങ്ങൾ എന്നിവയുമായി ചേർന്ന് അവബോധ രൂപീകരണവും പുനരധിവാസ പദ്ധതികൾ രൂപീകരിക്കലും	2 വർഷത്തിനകം

XI. മനുഷ്യക്കടത്തിനെ അതിജീവിക്കുവാനും വിധേയരാവുന്നവരും.

ക്രമ നം.	പ്രവർത്തനം	സമയപരിധി
1.	പ്രത്യേക പ്രദേശങ്ങളിൽ മനുഷ്യക്കടത്തിനെതിരെ വ്യാപകമായ പ്രചാരണം സംഘടിപ്പിക്കൽ	6 മാസത്തിനകം
2.	മനുഷ്യക്കടത്തിനെ അതിജീവിക്കുവർക്ക് മാനസിക - സാമൂഹ്യ സംരക്ഷണ പദ്ധതി	ഒരു വർഷത്തിനകം
3.	ആവശ്യമായവർക്ക് വിദഗ്ദ്ധ തൊഴിൽ പരിശീലനവും	ഒരു വർഷത്തിനകം

	തൊഴിൽ കണ്ടെത്തി നൽകലും	
4.	മനുഷ്യകൂടത്തിൽപെട്ടവർക്ക് നിയമ സഹായ സംവിധാനം പ്രൊബേഷൻ സംവിധാനം വഴി ഒരുക്കിയെടുക്കൽ	ഒരു വർഷത്തിനകം

XII. മാനസികാരോഗ്യം കുറഞ്ഞവരുടെ പുനരധിവാസം

ക്രമ നം.	പ്രവർത്തനം	സമയപരിധി
1.	മാനസികാരോഗ്യം കുറഞ്ഞതിനാൽ വിചാരണ നേരിടാൻ വൈകുന്നവരുടെ എണ്ണവും ഒരു കേസും മാനസികാരോഗ്യ കേന്ദ്രത്തിൽ കഴിഞ്ഞു വരുന്ന കാലയളവും നിർണ്ണയിക്കൽ	ഒരു വർഷത്തിനകം
2.	മാനസികാരോഗ്യ കേന്ദ്രത്തിൽ കഴിയുന്ന ശിക്ഷാ തടവുകാരുടെയും, കോടതി വിടുതൽ ചെയ്തിട്ടും ആരും ഏറ്റെടുക്കാനില്ലാതെ കഴിയുന്നവരുടെയും എണ്ണവും കേസും മാനസികാരോഗ്യ കേന്ദ്രത്തിൽ കഴിഞ്ഞു വരുന്ന കാലയളവും നിർണ്ണയിക്കൽ	ഒരു വർഷത്തിനകം
3.	കോടതി ഉത്തരവ് സംഘടിപ്പിച്ച സന്നദ്ധ സംഘടനകളുടെ സഹായത്തോടെ യോഗ്യരായവരെ പുനരധിവാസിപ്പിക്കൽ	രണ്ടു വർഷത്തിനകം